

d"kd oKkfud l ækšBh dk vk; kstu , oa ekuuh; i zkkuea=h th dk fdl kuka ds l ækš/ku dk
l h/kk i d kj .k

(17 मार्च, 2018, पटना)

आज दिनांक 17 मार्च, 2018 को भारतीय कृषि अनुसंधान परिषद के पूर्वी अनुसंधान परिसर, पटना में किसानों हेतु माननीय प्रधानमंत्री, श्री नरेन्द्र मोदी जी का कृषि उन्नित मेला में दिये गये अभिभाषण का सीधा प्रसारण किया गया जिसे पटना जिले के 150 किसानों ने सुना एवं लाभान्वित हुए। इस प्रसारण के माध्यम से भारत सरकार द्वारा किसान हित में चलाये जा रहे कार्यक्रम जैसे सॉयल हेल्थ कार्ड, प्रधानमंत्री फसल बीमा योजना, न्यूनतम समर्थन मूल्य, 2022 तक किसान की आय को दोगुणी करना, जैविक खेती आदि विषयों पर प्रधानमंत्री जी ने विस्तारपूर्वक जानकारी दी।



इस अवसर पर एक कृषक वैज्ञानिक संगोष्ठी का भी आयोजन किया गया जिसमें मुख्य अतिथि के रूप में दीघा विधानसभा के विधायक श्री संजीव कुमार चौरसिया ने भाग लिया। साथ ही साथ संस्थान के सभी विभागाध्यक्ष डा. अमिताभ डे., डा. जे. एस. मिश्र., डा. उज्ज्वल कुमार एवं डा. संत कुमार सिंह सहित बिहार पशु विज्ञान



विश्वविद्यालय के प्रसार निदेशक डा. ए. के. ठाकुर एवं विश्वविद्यालय के 05 वैज्ञानिकों ने भी संगोष्ठी में भाग लेकर किसानों के प्रश्नों के उत्तर दिये। कार्यक्रम की शुरुआत में संस्थान के कार्यकारी निदेशक डा. अमिताभ डे. ने मुख्य अतिथि का स्वागत किया एवं किसानों को इस कार्यक्रम की जानकारी दी। मुख्य अतिथि श्री संजीव कुमार चौरसिया जी ने किसानों को सरकार द्वारा चलाये जा रहे कार्यक्रमों की संक्षिप्त जानकारी दी। सुबह 11:30 से सभी किसान एवं वैज्ञानिकों ने माननीय प्रधानमंत्री जी के अभिभाषण को ध्यानपूर्वक सुने एवं महत्वपूर्ण जानकारी हासिल की। अंत में कार्यक्रम के संयोजक डा. अभय कुमार ने कार्यक्रम में उपस्थित सभी अतिथियों एवं किसानों को धन्यवाद दिया।

(स्रोत : भा.कृ.अनु.प. का पूर्वी अनुसंधान परिसर, पटना)